

11998 - ئامانەتنى ياخشى مۇھاپىزەت قىلىش ئۈچۈن ئۇنى ئەۋلىيالارنىڭ قەبرىسىنىڭ يېنىدا ساقلاشنىڭ ھۆكۈمى توغرىسىدا

سۇئال

بەزى كىشىلەر ئۆزىنىڭ زۆرۈر ئېھتىياجلىق نەرسىلىرى ۋە ئامانەتلىرىنى ئەۋلىيالارنىڭ قەبرىسىنىڭ يېنىدا ساقلاپ قويۇپ، ئۆز قارىشىدا، ئۇلار بۇ ئامانەتنى ئوغۇرلىنىش، بۇلاڭ-تالاڭ ۋە ئالداپ ئېلىپ كېتىشتىن مۇھاپىزەت قىلىدۇ دەپ قارايدۇ؟ بۇ توغرىمۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، بارلىق ساھابىلىرى ۋە قىيامەتكىچە توغرا يولغا ئەگەشكەنلەرگە ئاللاھنىڭ رەھمەت سالاملىرى بولسۇن.

ئۆلۈكلەرنى ئۆزىنىڭ قەبرىسىنىڭ يېنىغا قويۇلغان نەرسىلەرنى مۇھاپىزەت قىلىدۇ دەپ ئېتىقاد قىلىش، ئوچۇق كۆپۈرلۈك ۋە ئاللاھنىڭ پەرۋەردىگارىلىقىغا شېرىك كەلتۈرگەنلىك بولۇپ، ئىنسان ئەگەر مۇشۇ ئېتىقاد بىلەن ئۆلۈپ كەتسە، شېرىك ئۈستىگە ئۆلگەن بولىدۇ. شۇنىڭدەك ئامانەت ۋە زۆرۈر ھاجەتلىرىنى ساقلاش ئۈچۈن ئەۋلىيالارنىڭ قەبرىسىنىڭ يېنىدا قويۇشمۇ توغرا بولمايدۇ.

ئاللاھ تائالا ھەممىدىن ياخشى بىلگۈچىدۇر.

ئاللاھ تائالا توغرا يولغا مۇۋەپپەقىيەت قىلغۇچىدۇر. پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا ۋە ساھابىلىرىغا ئاللاھنىڭ رەھمەت، سالاملىرى بولسۇن.